

॥ ఓం నమో వేంకటేశాయ ॥

22.10.2024 మంగళవారం (457వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుద్రవ్యహ్ని గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।
శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।
వ్యాసప్రసూత శుకవీర సమూహశస్తమ్ ॥
పాపాలిశత్రు పరిమర్దన కామతస్తమ్ ।
శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

వృత్ర ఉవాచ

దిష్ట్యా భవాన్ మే సమవస్థితో రిపు
ర్యో బ్రహ్మహో గురుహో భ్రాతృహో చ
దిష్ట్యాన్మణో^౨ ద్యాహమసత్తమ త్వయా
మచ్ఛాలనిర్భిన్నదృషద్ధదాచిరాత్

॥ 6-11-14 ॥

యో నో^౨ గ్రజస్యాత్మవిదో ద్విజాతే
ర్గురోరపాపస్య చ దీక్షితస్య
విశ్రభ్య ఖడ్గేన శిరాంస్యవృశ్చ
త్పశోరివాకరుణః స్వర్గకామః

॥ 6-11-15 ॥

శ్రీహ్రీదయాకీర్తిభిరుజితం త్వాం
స్వకర్మణా పురుషాదైశ్చ గర్వం

కృచ్ఛేణ మచ్ఛాలవిభిన్నదేహ
మస్పృష్టవహ్నిం సమదంతి గృధ్రాః

॥ 6-11-16 ॥

అన్యే^౨ ను యే త్వేహ నృశంసమజ్ఞా
యే హ్యుద్యతాస్త్రాః ప్రహరంతి మహ్యం
తైర్భూతనాథాన్ సగణాన్ నిశాత

త్రిశూలనిర్భిన్నగలైర్యజామి

॥ 6-11-17 ॥

అథో హరే మే కులిశేన వీర
హర్తా ప్రమథ్యైవ శిరో యదీహ
తత్రాన్మణో భూతబలిం విధాయ
మనస్వినాం పాదరజః ప్రపత్యే

॥ 6-11-18 ॥

సురేశ కస్మాన్న హినోషి వజ్రం
పురః స్థితే వైరిణి మయ్యమోఘం
మా సంశయిష్యా న గదేవ వజ్రః
స్యాన్నిష్ఠులః కృపణార్థేవ యాఞ్శా

॥ 6-11-19 ॥

లనన్వేష వజ్రస్తవ శక్ర తేజసా
హరేర్దధీచేస్తపసా చ తేజితః
తేనైవ శత్రుం జహి విష్ణుయంత్రితో
యతో హరిర్విజయః శ్రీర్గుణాస్తతః

॥ 6-11-20 ॥

అహం సమాధాయ మనో యథాఽఽహ
సంకర్షణస్తచ్చరణారవిందే
త్వద్వజ్రరంహోలులితగ్రామ్యపాశో
గతిం మునేర్యామ్యపవిద్ధలోకః

॥ 6-11-21 ॥

పుంసాం కిలైకాంతధియాం స్వకానాం
యాః సంపదో దివి భూమౌ రసాయాం
న రాతి యద్వేష ఉద్వేగ ఆధి
ర్మదః కలిర్వృసనం సంప్రయాసః

॥ 6-11-22 ॥

త్రైవర్గికాయాసవిఘాతమస్మ
త్పతిర్విధత్తే పురుషస్య శక్ర
తతోఽనుమేయో భగవత్ప్రసాదో
యో దుర్లభోఽకించనగోచరోఽన్యైః

॥ 6-11-23 ॥

అహం హరే తవ పాదైకమూల
దాసానుదాసో భవితాస్మి భూయః
మనః స్మరేతాసుపతేర్గుణాంస్తే
గృణీత వాక్మర్మ కరోతు కాయః

॥ 6-11-24 ॥

న నాకపుష్పం న చ పారమేష్ఠ్యం

న సార్వభౌమం న రసాధిపత్యం

న యోగసిద్ధీరపునర్భవం వా

సమంజస త్వా విరహాయ్య కాంక్షే

॥ 6-11-25 ॥

అజాతపక్షా ఇవ మాతరం ఖగాః

స్తన్యం యథా వత్సతరాః క్షుధార్తాః

ప్రియం ప్రియేవ వ్యుషితం విషణ్ణా

మనోఽరవిందాక్ష దిదృక్షతే త్వాం

॥ 6-11-26 ॥

మమోత్తమశ్లోకజనేషు సఖ్యం

సంసారచక్రే భ్రమతః స్వకర్మభిః

త్వన్మాయయాఽఽత్మాఽఽత్మజదారగేహే

ష్వాసక్తచిత్తస్య న నాథ భూయాత్

॥ 6-11-27 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ఏకాదశోఽధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే ద్వాదశోఽధ్యాయః

ఋషిరువాచ

ఏవం జిహోసుర్భుప దేహమాజౌ

మృత్యుం వరం విజయాన్మన్యమానః

శూలం ప్రగృహ్యోభ్యపతత్సురేంద్రం

యథా మహోపురుషం కైటభోఽఽఘ్న

॥ 6-12-1 ॥

తతో యుగాంతాగ్నికరోరజిహ్వా

మావిధ్య శూలం తరసాసురేంద్రః

క్షిప్త్వా మహేంద్రాయ వినద్య వీరో

హతోఽసి పాపేతి రుషా జగాద

॥ 6-12-2 ॥

ఖ ఆపతత్తద్విచలద్ధహెవాలూవ
న్నిరీక్ష్వ దుప్రేక్ష్వమజాతవిక్లవః
వజ్రేణ వజ్రీ శతపర్వణాచ్చిన
ద్భుజం చ తస్యోరగరాజభోగం

॥ 6-12-3 ॥

భిన్నైకబాహుః పరిఘేణ వృత్రః
సంరబ్ధ ఆసాద్య గృహీతవజ్రం
హనౌ తతాడేంద్రమథామరేభం
వజ్రం చ హస్తాన్వ్యపతన్మఘోనః

॥ 6-12-4 ॥

వృత్రస్య కర్మాతిమహోద్భుతం తత్
సురాసురాశ్చారణసిద్ధసంఘాః
అపూజయంస్తత్పురుహూతసంకటం
నిరీక్ష్వ హో హేతి విచుక్రుశుర్భుశం

॥ 6-12-5 ॥

ఇంద్రో న వజ్రం జగృహే విలజ్జిత
శ్చ్యుతం స్వహస్తాదరిసన్నిధౌ పునః
తమాహ వృత్రో హర ఆత్తవజ్రో
జహి స్వశత్రుం న విషాదకాలః

॥ 6-12-6 ॥

యుయుత్సతాం కుత్రచిదాతతాయినాం
జయః సదైకత్ర న వై పరాత్మనాం
వినైకముత్పత్తిలయస్థితీశ్వరం
సర్వజ్ఞమాద్యం పురుషం సనాతనం

॥ 6-12-7 ॥

లోకాః సపాలా యస్యేమే శ్వసంతి వివశా వశే
ద్విజా ఇవ శిచా బద్ధాః స కాల ఇహ కారణం

॥ 6-12-8 ॥

ఓజః సహో బలం ప్రాణమమృతం మృత్యుమేవ చ
తమజ్ఞాయ జనో హేతుమాత్మానం మన్యతే జడం

॥ 6-12-9 ॥

యథా దారుమయీ నారీ యథా యంత్రమయో మృగః

వీవం భూతాని మఘవన్నీశతంత్రాణి విద్ధి భోః

॥ 6-12-10 ॥

పురుషః ప్రకృతిర్వృక్తమాత్మా భూతేంద్రియాశయాః

శక్నువంత్యస్య సర్గాదౌ న వినా యదనుగ్రహాత్

॥ 6-12-11 ॥

అవిద్వానేవమాత్మానం మన్యతేఽనీశమీశ్వరం

భూతైః సృజతి భూతాని గ్రసతే తాని తైః స్వయం

॥ 6-12-12 ॥

ఆయుః శ్రీః కీర్తిరైశ్వర్యమాశిషః పురుషస్య యాః

భవంత్యేవ హి తత్కాలే యథానిచ్ఛోర్విపర్యయాః

॥ 6-12-13 ॥

తస్మాదకీర్తియశసోర్జయాపజయయోరపి

సమః స్యాత్సుఖదుఃఖాభ్యాం మృత్యుజీవితయోస్తథా

॥ 6-12-14 ॥

సత్త్వం రజస్తమ ఇతి ప్రకృతేర్నాత్మనో గుణాః

తత్ర సాక్షిణమాత్మానం యో వేద న స బధ్యతే

॥ 6-12-15 ॥

పశ్య మాం నిర్జితం శక్ర వృక్ణాయుధభుజం మృధే

ఘటమానం యథాశక్తి తవ ప్రాణజిహీర్షయా

॥ 6-12-16 ॥

ప్రాణగ్లహోఽయం సమర ఇష్షక్షో వాహనాసనః

అత్ర న జ్ఞాయతేఽముష్య జయోఽముష్య పరాజయః

॥ 6-12-17 ॥

శ్రీశుక ఉవాచ

ఇంద్రో వృత్రవచః శ్రుత్వా గతాలీకమపూజయత్

గృహీతవజ్రః ప్రహసంస్తమాహ గతవిస్మయః

॥ 6-12-18 ॥

ఇంద్ర ఉవాచ

అహో దానవ సిద్ధోఽసి యస్య తే మతిరీదృశీ

భక్తః సర్వాత్మనాఽఽత్మానం సుహృదం జగదీశ్వరం

॥ 6-12-19 ॥

భవానతార్షీన్మాయాం వై వైష్ణవీం జనమోహినీం

యద్విహాయాసురం భావం మహాపురుషతాం గతః

॥ 6-12-20 ॥

ఖల్విదం మహదాశ్చర్యం యద్రజఃప్రకృతేస్తవ

వాసుదేవే భగవతి సత్త్వాత్మని దృఢా మతిః

॥ 6-12-21 ॥

యస్య భక్తిర్భగవతి హరౌ నిఃశ్రేయసేశ్వరే

విక్రీడతోఽమృతాంభోధౌ కిం క్షుద్రైః భాతకోదకైః

॥ 6-12-22 ॥

శ్రీశుక ఉవాచ

ఇతి బ్రువాణావన్యోన్యం ధర్మజిజ్ఞాసయా నృప

యుయుధాతే మహావీర్యావింద్రవృత్రౌ యుధాంపతీ

॥ 6-12-23 ॥

ఆవిధ్య పరిఘం వృత్రః కార్ణాయసమరిందమః

ఇంద్రాయ ప్రాహిణోద్ధోరం వామహస్తేన మారిష

॥ 6-12-24 ॥

స తు వృత్రస్య పరిఘం కరం చ కరభోపమం

చిచ్ఛేద యుగపద్దేవో వజ్రేణ శతపర్వణా

॥ 6-12-25 ॥

దోర్భ్యాముత్పత్తమూలాభ్యాం బభౌ రక్తస్రవోఽసురః

భిన్నపక్షో యథా గోత్రః భాద్రుష్టో వజ్రిణా హతః

॥ 6-12-26 ॥

కృత్వాధరాం హనుం భూమా దైత్యో దివ్యుత్తరాం హనుం

నభోగంభీరవక్త్రేణ లేలిహౌల్బణజిహ్వయా

॥ 6-12-27 ॥

దంష్ట్రాభిః కాలకల్పాభిర్గ్రసన్నివ జగత్త్రయం

అతిమాత్రమహాకాయ ఆక్షిపంస్తరసా గిరీన్

॥ 6-12-28 ॥

గిరిరాట్ పాదచారీవ పద్భ్యాం నిర్జరయన్ మహీం

జగ్రాస స సమాసాద్య వజ్రిణం సహవాహనం

॥ 6-12-29 ॥

మహాప్రాణో మహావీర్యో మహాసర్ప ఇవ ద్విపం
వృత్రగ్రస్తం తమాలక్ష్మ్య సప్రజాపతయః సురాః
హో కష్టమితి నిర్విణ్ణాశ్చుక్రుశుః సమహర్షయః

॥ 6-12-30 ॥

నిగీర్ఘోఽప్యసురేంద్రేణ న మమారోదరం గతః
మహాపురుషసన్నద్ధో యోగమాయాబలేన చ

॥ 6-12-31 ॥

భిత్వా వజ్రేణ తత్కుక్షిం నిష్క్రమ్య బలభిద్విభుః
ఉచ్చకర్త శిరః శత్రోర్గిరిశృంగమివౌజసా

॥ 6-12-32 ॥

వజ్రస్తు తత్కంధరమాశువేగః
కృంతన్ సమంతాత్పరివర్తమానః
న్యపాతయత్తావదహర్గణేనజి
యో జ్యోతిషామయనే వార్తహత్యే

॥ 6-12-33 ॥

తదా చ భే దుందుభయో వినేదు
గ్గంధర్వసిద్ధాః సమహర్షిసంఘాః
వార్తఘ్నులింగైస్తమభిష్టువానా
మంత్రైర్ముదా కుసుమైరభ్యవర్షన్

॥ 6-12-34 ॥

వృత్రస్య దేహాన్నిష్కాంతమాత్మజ్యోతిరరిందమ
పశ్యతాం సర్వలోకానామలోకం సమపద్యత

॥ 6-12-35 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ద్వాదశోఽధ్యాయః

॥అథ క్షమా పార్థనా॥
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
